

कृष्णा इंजीनियरिंग कॉलेज, भिलाई में एच. आर. कॉन्क्लेव का आयोजन

कृष्णा इंजीनियरिंग कॉलेज, भिलाई में "फ्यूचर ऑफ वर्कप्लेस, टैलेंट एंड जॉब्स" विषय पर एकदिवसीय एच. आर. कॉन्क्लेव का सी. एस. वी. टी. यू. भिलाई तथा TEQIP-III के तत्वाधान में आयोजन किया गया। कार्यक्रम का प्रारंभ उद्घाटन सत्र में सरस्वती पूजन एवं दीप प्रज्ज्वलन के साथ किया गया। उद्घाटन वक्तव्य कृष्णा एजुकेशन सोसाइटी के चेयरमेन श्री. एम. एम. त्रिपाठी के द्वारा दिया गया। तदोपरांत संस्था के प्राचार्य डॉ. पी. के. घोष ने कार्यक्रम की महत्ता पर प्रकाश डाला एवं इसे विद्यार्थियों के लिए अत्यंत लाभप्रद बताया। उन्होंने बताया की आज का यह कार्यक्रम युवाओं के लिए है जो की विवेकानंद जी के जन्म दिवस पर उनके लिए सच्ची श्रद्धांजलि है।

प्रथम व्याख्यान श्री शिवम दुबे, इनफोसिस भुवनेश्वर के द्वारा "अलबर्ट डे ड्रीम" विषय पर दिया गया। उन्होंने एक एवरेज इंजीनियरिंग स्टूडेंट की लाइफ को बताया तथा इस बात पर जोर दिया की उन्हें अपने कार्यों को निर्धारित समयान्तराल में संपन्न करना चाहिए। द्वितीय व्याख्यान "नटवर्किंग इन फ्यूचर" विषय पर श्री शेषगिरि के. जी., तार्जिनी कम्यूनिकेशन, मैंगलोर के द्वारा दिया गया। उन्होंने मधुमक्खियों का उदाहरण देते हुए बताया कि अपना लक्ष्य निर्धारित कर, संयुक्त होकर कैसे हम काम कर सकते हैं। उन्होंने परिवार, मित्रों तथा विश्वास के महत्व को भी बताया। श्री विशाल आर. नायक, इनफोसिस मैंगलोर ने "चेंजओवर बिफोर यू रन आउट ऑफ टाइम" विषय पर तृतीय व्याख्यान दिया। उन्होंने बताया कि अपने भविष्य की प्लानिंग पहले से ही शुरू करें की आप आपने आपको भविष्य में कहाँ देखना चाहते हैं। चतुर्थ एवं अंतिम व्याख्यान श्री प्रज्ज्वल कुमार, द हिंदू मैंगलोर के द्वारा "मास्टर्स पोस्ट इंजीनियरिंग एंड रीक्रूटमेंट" विषय पर दिया गया। उन्होंने बताया कि वर्तमान समय में स्मार्ट वर्क, हार्ड वर्क तथा पैशन से सक्सेस मिलती है। उन्होंने भविष्य में इंजीनियरिंग के स्कोप से अवगत कराया।

समापन समारोह एवं प्रमाण पत्र वितरण कुलपति डॉ. एम. के. वर्मा, सी. एस. वी. टी. यू. भिलाई के मुख्य आतिथ्य एवं संस्था के चेयरमेन श्री आनंद कुमार त्रिपाठी की अध्यक्षता में सम्पन्न हुआ। कुलपति महोदय ने कार्यक्रम के सफल आयोजन के लिए कॉलेज को शुभकामनाएँ दी। चेयरमेन जी ने आए हुए मुख्य वक्ताओं तथा प्रतिभागियों को धन्यवाद दिया एवं कार्यक्रम की अत्यंत प्रशंसा करते हुए कहा की इसका लाभ प्रतिभागियों को अवश्य ही मिलेगा। उपरोक्त कार्यक्रम में सी.एस.वी.टी.यू. भिलाई के अन्तर्गत आने वाले विभिन्न कॉलेजों ने हिस्सा लिया।



